

8. ಸುಪ್ರಸಿದ್ಧ ಸಂಗೀತ ಕಲಾವಿದರಾದ ಮೈಸೂರು ಚೌದಯ್ಯ ಹಾಗೂ ಚಿಂಟೈ ವೈದ್ಯನಾಥ ಭಾಗ ವತರ್ ಈ ಕನ್ನಡ ಚಿತ್ರದಲ್ಲಿ ಜೊತೆಯಾಗಿ ಅಭಿನಯಿಸಿದರು.

ಅ) ಶ್ರೀ ಪುರಂದರದಾಸರು ಆ) ಸಂಸಾರನೌಕೆ ಇ) ಹಂಸಗೀತೆ ಈ) ವಾಣಿ

9. 'ಕಂದು ಧನ್ಯನಾದನೊ ಉಡುಪಿ ಕೃಷ್ಣ' ಈ ಶೀರ್ಷಿಕೆ ರಚಿಸಿದ ದಾಸಶ್ರೇಷ್ಠರು ಇವರು.

ಅ) ಕನಕದಾಸರು ಆ) ನಾದಿರಾಜರು ಇ) ಸುರಪುರದ ಆನಂದದಾಸರು ಈ) ವಿಜಯದಾಸರು

10) ಜೈನರ ಪವಿತ್ರಶ್ಲೋಕ ಸಮ್ಮೇದಗಿರಿ ಇಲ್ಲಿದೆ

ಅ) ಶ್ರವಣ ಬೆಳಗೊಳದಲ್ಲಿ ಆ) ರಾಜಸ್ಥಾನದ ಅಜ್ಜಿ ಪರ್ವತದಲ್ಲಿ ಇ) ಗುಜರಾತಿನ ಗಿರ್ನಾರದಲ್ಲಿ ಈ) ಬಿಹಾರದ ಹಜಾರಿಭಾಗ್ ಜಿಲ್ಲೆಯಲ್ಲಿ

#### ಉತ್ತರಗಳಿಗಾಗಿ ಮುಂದಿನ ಸಂಚಿಕೆ ನೋಡಿ

ಪ್ರಶ್ನೆಗಳಿಗೆ ಉತ್ತರಗಳನ್ನು ಈಗಲೇ ಯೋಚಿಸಿ ಕೊಡಲೇ ಗುರುತಿಸಿ ನಾಳೆಯ ಅಂಚೆಯಲ್ಲಿ ನಮಗೆ ಕಳುಹಿಸಿರಿ. ನಿಮ್ಮ ಉತ್ತರಗಳು ಕಸ್ತೂರಿಯ ರಸಪ್ರಶ್ನೆ ಅಂಕಣದ ಪುಟದಲ್ಲಿಯೇ ಇರಲಿ. ಕೈಬರಹದ ಉತ್ತರಗಳನ್ನು (ಹಸ್ತಪ್ರತಿ) ಪರಿಗಣಿಸಲಾಗುವುದಿಲ್ಲ.

ನಮ್ಮ ವಿಳಾಸ

ಸಂಪಾದಕರು ಕಸ್ತೂರಿ, ಸಂಯುಕ್ತ ಕರ್ನಾಟಕ ಕಾರ್ಯಾಲಯ  
ಕೊಪ್ಪಳದ ರಸ್ತೆ, ಫೋನ್-580020

100 ರೂ.ಗಳ ಎರಡು ಬಹುಮಾನಗಳು! ಜತೆಗೆ ಸಮಾಧಾನಕರ  
ಬಹುಮಾನ ರೂಪದಲ್ಲಿ ಒಂದು ವರ್ಷ 'ಕಸ್ತೂರಿ' ಸಂಚಿಕೆಗಳು ಉಚಿತ!

ಹೆಸರು.....

ವಿಳಾಸ.....

ಭಾರತದ ಪ್ರಥಮ ಸ್ವಾತಂತ್ರ್ಯ ಸಂಗ್ರಾಮಕ್ಕಿಂತ (1857)

ಇಷ್ಟತ್ತು ವರ್ಷ ಮೊದಲೇ, ಅಂದರೆ 1837 ರಲ್ಲಿ

ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಸಶಸ್ತ್ರ ಸ್ವಾತಂತ್ರ್ಯ ಹೋರಾಟ

ನಡೆದು, ಬ್ರಿಟಿಷರನ್ನು ಮಂಗಳೂರಿನಿಂದ ಕೆಲ ಕಾಲದ

ಮಟ್ಟಿಗೆ ಓಡಿಸಲಾಗಿತ್ತು. ಕ್ರಾಂತಿಯ ಮುಂದಾಳುಗಳಿಗೆ ಸಿಕ್ಕಿದ ಜನ

ಮನ್ನಣೆ ಮತ್ತು ಬೆಂಬಲ ಬ್ರಿಟಿಷರಿಗೆ ಆಘಾತವನ್ನುಂಟು ಮಾಡಿತ್ತು.

ದಕ್ಷಿಣ ಕನ್ನಡದ ಸ್ವಾತಂತ್ರ್ಯ ಹೋರಾಟವನ್ನು ಇತಿಹಾಸ ಪಠ್ಯಪುಸ್ತಕಗಳಲ್ಲಿ (ಉದಾಹರಣೆಗೆ, ಈಗಿನ ದ್ವಿತೀಯ ಪಿ.ಯು.ಸಿ. ಪಠ್ಯಪುಸ್ತಕಗಳಲ್ಲಿ) 'ಕೊಡಗು ಬಂಡಾಯ', 'ಕೊಡಗು-ಕೆನರಾ ಬಂಡಾಯ' ಎಂದು ಚಿಕ್ಕದಾಗಿ, ಅಪೂರ್ಣ ಅಥವಾ ತಪ್ಪು ಮಾಹಿತಿಗಳಿಂದ ವರ್ಣಿಸಲಾಗುತ್ತಿದೆ. ಇನ್ನೊಂದು ಕಡೆ, ಇದನ್ನು 'ಅಮರ ಸುಳ್ಳು ಸ್ವಾತಂತ್ರ್ಯ ಸಮರ' ಎಂದು ಹೆಸರಿಸಿ ಈ ಹೋರಾಟದ ನೆನಪನ್ನು ಹಸಿರಾಗಿರಿಸುವ ಶ್ಲಾಘಾ ನೀಯ ಪ್ರಯತ್ನವೊಂದು ದಕ್ಷಿಣ ಕನ್ನಡದ ಸುಳ್ಳು ದಲ್ಲಿ ನಡೆಯುತ್ತಿದೆ. ಆದರೆ ಈ ಹೋರಾಟವನ್ನು 'ದಕ್ಷಿಣ ಕನ್ನಡದ ಸ್ವಾತಂತ್ರ್ಯ ಸಮರ' ಎಂದೇ ಕರೆಯುವುದು ಸೂಕ್ತವಾಗಿದೆ. ಈ ಕ್ರಾಂತಿಯ ವಿವರಗಳನ್ನು ಗಮನಿಸಿದರೆ ಅದು ಸ್ಪಷ್ಟವಾಗುತ್ತದೆ.

ಕ್ರಾಂತಿಯ ಹಿನ್ನೆಲೆ

1804ರಲ್ಲಿ ಈಗಿನ ಬೆಳ್ಳಂಗಡಿ, ಪುತ್ತೂರು ಮತ್ತು ಬಂಟ್ವಾಳ ತಾಲೂಕುಗಳು (ಅಮರ ಸುಳ್ಳು ಅಥವಾ ಆಗಿನ ಬಂಟ್ವಾಳ ತಾಲೂಕು) ಕೊಡಗಿನ ಸೇರಿಸಲ್ಪಟ್ಟಿದ್ದವು. ಆಗ ಕೊಡಗಿನ ಆರಸರ ಆಳ್ವಿಕೆಯಲ್ಲಿ ಸುಖವಾಗಿದ್ದ ಈ ಭಾಗದ ರೈತರಿಗೆ 1834 ರಲ್ಲಿ ಕೊಡಗಿನ ರಾಜ ಚಿಕವೀರರಾಜನ ಪದವ್ಯ ತೀರಿ ನಂತರ ಸಮಸ್ತ ಉಂಟಾಯಿತು. ಆಗ

# ದಕ್ಷಿಣ ಕನ್ನಡದ


# ಸ್ವಾತಂತ್ರ್ಯ ಸಮರ

◆.....ಡಾ. ಬಿ. ಜನಾರ್ದನ ಭಟ್

ಕೊಡಗನ್ನು ತಾವೇ ಆಳಲಾರಂಭಿಸಿದ ಬ್ರಿಟಿಷರು ಅಮರಸುಳ್ಳು ಪ್ರದೇಶ ಅಥವಾ 'ಕೆಳಕೊಡಗನ್ನು' ಕೆನರಾ ಜಿಲ್ಲೆಗೆ (ದಕ್ಷಿಣ ಕನ್ನಡಕ್ಕೆ) ಸೇರಿಸಿದರು. ವಸ್ತು ರೂಪದ ತೆರಿಗೆಯನ್ನು ನಿಷೇಧಿಸಿ ಹಣದ ರೂಪದಲ್ಲಿ ತೆರಿಗೆ ನೀಡಬೇಕೆಂದು ಬ್ರಿಟಿಷರು ವಿಧಿಸಿದಾಗ ರೈತರಲ್ಲಿ ಆಸಕ್ತನೆ ಉಂಟಾಯಿತು.

ಅದೇ ವೇಳೆಗೆ ಕೊಡಗಿನ ರಾಜವಂಶದ (ಚಿಕವೀರರಾಜನ ದೊಡ್ಡಪ್ಪ) ಆಪ್ತಾಜಿ ಆರಸನ ಪ್ರಥಮ ಪ್ರತನೆಯ ಹೇಳಿಕೊಂಡ ಆತ ರಂಪಾರ ಸ್ವಾಮಿ ಎಂಬವನು ಸಿಂಹಾಸನಕ್ಕೆ ಹಕ್ಕು ವಾಂಛಿಸಲು ಜನ ಬೆಂಬಲವನ್ನು ಸ್ಪಷ್ಟಪಡಿಸಿಕೊಡದನು. 1835 ರಲ್ಲಿ ಆತ





### ದಕ್ಷಿಣ ಕನ್ನಡದಲ್ಲಿ ಸ್ವಾತಂತ್ರ್ಯ ಸಮರದ ಪ್ರಮುಖ ಕೇಂದ್ರಗಳು

ನನ್ನು ಬ್ರಿಟಿಷರು ಬಂಧಿಸಿದರು. ನಂತರ ಅಪ್ಪಾಜಿ ಅರಸರ ಎರಡನೆಯ ಪುತ್ರನಂದು ಹೇಳಿಕೊಂಡ ಕಲ್ಯಾಣ ಸ್ವಾಮಿ ಶ್ರಾಂತಿಯೊಂದನ್ನು ಸಂಘಟಿಸತೊಡಗಿದನು. 1836ರಲ್ಲಿ ಅವನನ್ನು ಬ್ರಿಟಿಷರು ಸೆರೆ ಹಿಡಿದರು. ಆಗ ಶ್ರಾಂತಿಯೊಂದನ್ನು ಸಂಘಟಿಸಲು ಕೊಡಗಿದ್ದ ನಾಯಕರು ಪುಟ್ಟ ಬಸಪ್ಪ ಎಂಬವನಿಗೆ ಕಲ್ಯಾಣಸ್ವಾಮಿಯ ವೇಷ ಧರಿಸಿ ಅವನನ್ನು ಕೊಡಗಿನ ರಾಜನೆಂದು ದಕ್ಷಿಣ ಕನ್ನಡದ ಜನರಿಗೆ ಪರಿಚಯಿಸುತ್ತಾ ಶ್ರಾಂತಿಗೆ ಬೆಂಬಲವನ್ನು ಕ್ರೋಧೀಕರಿಸಲು ಪ್ರಾರಂಭಿಸಿದರು. ಅವನಿಗೆ ಪೂಪುಲೆ ಕಾಡಿನಲ್ಲಿ ಆಶ್ರಮವೊಂದನ್ನು ಕಟ್ಟಿಕೊಟ್ಟರು. ಅಂದೇ ಶ್ರಾಂತಿಕಾರಿಗಳು ದಕ್ಷಿಣ ಕನ್ನಡವನ್ನು

ಕೆಲ ದಿನಗಳ ಮಟ್ಟಿಗೆ ವಶಪಡಿಸಿಕೊಂಡಿದ್ದಾಗ ಈ ಕಲ್ಯಾಣಸ್ವಾಮಿಯ (ಪುಟ್ಟ ಬಸಪ್ಪನ) ರಾಜ್ಯಭಾರ ಬೆಳ್ಳಾರೆ (ಸುಳ್ಯ ತಾಲೂಕು) ಊರಿನ 'ರಾಜಧಾನಿ'ಯೆಂದು ನಡೆಯಿತು.

**ಶ್ರಾಂತಿಯ ನಾಯಕರು**  
ಉಬರಡ್ಕದ ಕೆದಂಬಾಡಿ ರಾಮಯ್ಯಗೌಡ, ಅರಕಲಗೂಡಿನ ಹುಲಿ ಕಡಿದ ನಂಜಯ್ಯ, ಬಂಟ್ವಾಳದ ಬೀರಣ್ಣ ರೈ ಅಥವಾ ಬೀರಣ್ಣ ಬಂಟಿ, ಕೊಜುಗೋಡು ಮಲ್ಲಪ್ಪಗೌಡ, ಬೆಳ್ಳಾರೆಯ ಪೆರಜ ಊಕಣ್ಣ ಬಂಟಿ, ಕುಂಬಳೆ ಸುಬ್ಬಯ್ಯ, ಕುಕನೂರು ಚೆನ್ನಯ್ಯ, ಗುಡ್ಡಮನೆ ಅಪ್ಪಯ್ಯ, ಕರಣಕ ಸುಬ್ಬಯ್ಯ (ದಿವಾನ್ ಲಕ್ಷ್ಮೀನಾರಾಯಣಯ್ಯನ ಆಳಿಯ ಮತ್ತು ಕೃಷ್ಣ (ದಿವಾನರ ಭಾವ) - ಇವರು ಶ್ರಾಂತಿಕಾರಿಗಳ

ತಂಡ ನಾಯಕರಾಗಿದ್ದರು. ಕೊಡಗಿನ ಅರಸರ ದಿವಾನರಾಗಿದ್ದ ಬ್ರಿಟಿಷರ ಹಾಲದಲ್ಲೂ ಮುಂದುವರಿದಿದ್ದ ಇಬ್ಬರು ದಿವಾನರಲ್ಲಿ ಒಬ್ಬನಾಗಿದ್ದ ಲಕ್ಷ್ಮೀನಾರಾಯಣಯ್ಯ ದಕ್ಷಿಣ ಕನ್ನಡವನ್ನು ಇನ್ನೊಬ್ಬನಾದ ಬೋಪು ದಿವಾನ ಬ್ರಿಟಿಷರಿಗೆ ನಿಷ್ಪಣಾಗಿದ್ದನು. ಮತ್ತೊಬ್ಬ ದಿವಾನ ಕಪ್ಪುಡಿರ ಪೊನ್ನಪ್ಪ ಕೂಡ ಜನರನ್ನು ಬ್ರಿಟಿಷರ ಕೆಳಗೆ ಪರಿವರ್ತಿಸುತ್ತಿದ್ದನು. ಈ ಪೈಕಿ ಶ್ರಾಂತಿಕಾರಿಗಳ ಜತೆ ಸಂಬಂಧ ಹೊಂದಿದ್ದ ಅವರ ಜತೆ ರಹಸ್ಯ ಪತ್ರ ವ್ಯವಹಾರ ಮಾಡುತ್ತಿದ್ದ ಲಕ್ಷ್ಮೀನಾರಾಯಣಯ್ಯನನ್ನು ಕೊಡಗಿನ ಬ್ರಿಟಿಷ್ ಅಧಿಕಾರಿ ಲೀ ಪಾರ್ಡಿ ವಜಾ ಮಾಡಿ ಬಂಧನದಲ್ಲಿಟ್ಟನು.

ದಿವಾನನ ಆಳಿಯ ಕರಣಕ ಸುಬ್ಬಯ್ಯನು ಶ್ರಾಂತಿಕಾರಿಗಳ ನಾಯಕ ಕಲ್ಯಾಣಸ್ವಾಮಿಯ (ಪುಟ್ಟ ಬಸಪ್ಪನ) ಕರಣಕನಾಗಿ ಶ್ರಾಂತಿಕಾರಿಗಳ ಸರಕಾರ ಹಾಗೂ ಅವರ ವಿಜಯಗಳ ಬಗ್ಗೆ ವೈಭವೀಕೃತ ನಿರೂಪಗಳನ್ನು ಬರೆದು ಊರೂರಿಗೆ ಕಳಿಸಿ ಜನರನ್ನು ಹುರಿದುಂಬಿಸುವಲ್ಲಿ ಪ್ರಮುಖ ಪಾತ್ರ ವಹಿಸಿದನು. ಉದಾಹರಣೆಗೆ ಅವನು 1837ರ ಎಪ್ರಿಲ್ 5 ರಂದು ಮಂಗಳೂರಿನ ನಿವಾಸಿಗಳಿಗೆ ಬರೆದಿದ್ದ ನಿರೂಪ ಹೀಗೆ ಹೇಳುತ್ತದೆ: "ಆಂಗ್ಲರ ವಿರುದ್ಧ ಯುದ್ಧ ಮಾಡಲು ಸ್ವಾಮಿಗಳ ಸೈನಿಕರು ಬಂದಿಳಿದಿದ್ದಾರೆ. ನೀವೆಲ್ಲ ನಮ್ಮೊಂದಿಗೆ ಸೇರಬೇಕೆಂದು ನಿಮಗೆ ಅಪ್ಪಣೆ ಮಾಡಲು ನಾನು ಆಜ್ಞಾಪಿಸಿದ್ದೇನೆ. ನೀವೆಲ್ಲ ನಿಮ್ಮಲ್ಲಿರುವ ಆಯುಧಗಳನ್ನು ಹಿಡಿದು ಬರತಕ್ಕದ್ದು. ನೀವೀ ಆಜ್ಞೆಗೆ ತಪ್ಪಿ ನಡೆದರೆ ನಿಮ್ಮ ಮನೆತನದವರೆಲ್ಲರ ತಲೆಗಳನ್ನೂ ಕತ್ತರಿಸಿ ಹಾಕಲಾಡಿತು. ಹನ್ನೆರಡು ಲಕ್ಷ ಸೈನಿಕರ ದಂಡು ಸೇರಲಿದೆ. ಆದಕಾರಣ ನೀವು ತಕ್ಷಣ ಸ್ವಾಮಿಗಳ ಸಹಾಯಕ್ಕೆ ಬಂದು, ಸೈನ್ಯ ಸೇರುವರೆಂದು ಸುದ್ದಿಯನ್ನು ಕಳುಹಿಸತಕ್ಕದ್ದು. ಇಲ್ಲವಾದರೆ ಇದರ ದುಷ್ಪರಿಣಾಮಕ್ಕೆ ನೀವು ಗುರಿಯಾಗುವಿರಿ. ನೀವೆಲ್ಲ ಜನರ ಒಂದು ತಂಡ ಕಾಸರಗೋಡಿನ ಕಡೆಗೆ

ಸ್ವಾಮಿಗಳ ಸೈನ್ಯ ಸೇರಿದಿರಾದರೆ, ನಿಮ್ಮನ್ನು ಕಾಪಾಡಲಾಗುತ್ತದೆ. ಈ ನಿರೂಪ ಮುಟ್ಟಿದ ಕೂಡಲೆ ಉತ್ತರ ಬರೆಯತಕ್ಕದ್ದು."

ದಕ್ಷಿಣ ಕನ್ನಡದ ಹಲವು ಊರುಗಳ ಶಾಂತಿಭೋಗರೂ ಸತ್ಯವನ್ನು (ನಿಜಸ್ಥಿತಿಯನ್ನು) ತಿಳಿದೋ ತಿಳಿಯದೆಯೋ ತಮ್ಮ ತಮ್ಮ ಗ್ರಾಮಗಳಲ್ಲಿ ಬ್ರಿಟಿಷರ ಆಡಳಿತ ಕೊನೆಗೊಳ್ಳಲಿದೆ ಎಂಬ ನಿರೀಕ್ಷೆಯನ್ನು ಹುಟ್ಟಿಸಿದ್ದರೆಂದು ಊಹಿಸಲಾಗಿದೆ. ಅಂತೂ ದಕ್ಷಿಣ ಕನ್ನಡದ ಹಲವು ಊರುಗಳಿಂದ ಆಯುಧಧಾರಿಗಳಾದ ರೈತರು ಶ್ರಾಂತಿಕಾರಿಗಳ ಸೈನ್ಯವನ್ನು ಸೇರಿಕೊಳ್ಳುತ್ತಿದ್ದರು. ಕಾರಣ, ಮೂಡುಬಿದಿರೆಗಳಂತಹ ಊರುಗಳಲ್ಲಿ ಜನರು ಸನ್ನದ್ಧರಾಗಿ ಶ್ರಾಂತಿಗೆ ಸೇರಲು ಕಾಯುತ್ತಿದ್ದರು.

ಸುಳ್ಯ ಸೀಮೆಯ ಗೌಡ ಜನಾಂಗದ ಮುಖಂಡರು ಸಶಸ್ತ್ರ ಹೋರಾಟಗಾರರನ್ನು ಕೂಡಿಸಿಕೊಂಡು ಬ್ರಿಟಿಷ್ ಆಡಳಿತವನ್ನು ಕೊನೆಗಾಣಿಸಲು ಯೋಜನಾಬದ್ಧವಾಗಿ ಮುನ್ನಡೆದರು. ದೊಡ್ಡ ಗೌಡ ಮನೆತನಗಳು ಮಾತ್ರವಲ್ಲದೆ ಕ್ಷಾತ್ರ ತೇಜಸ್ಸಿನ ಬಂಟಿ ಸಮಾಜದವರು ಮತ್ತಿತರ ಸಮುದಾಯಗಳೂ ಸಶಸ್ತ್ರ ಶ್ರಾಂತಿಯಲ್ಲಿ ಕೈಗೂಡಿಸಿದ್ದವು. ಹಾಗಾಗಿ ಈ ಶ್ರಾಂತಿ ಸಾಮುದಾಯಿಕವಾಗಿತ್ತು.

**ಹೋರಾಟಗಾರರ ನಡೆ**  
ಶ್ರಾಂತಿ ಪ್ರಾರಂಭವಾದುದು 1837ರ ಮಾರ್ಚ್ 30 ರಂದು. ಕೆದಂಬಾಡಿ ರಾಮಯ್ಯ ಗೌಡನ ನೇತೃತ್ವದಲ್ಲಿ ಎರಡು ಸಾವಿರ ಜನರು ಬೆಳ್ಳಾರೆಯ ಸರಕಾರಿ ಖಜಾನೆಯನ್ನು ವಶಕ್ಕೆ ತೆಗೆದುಕೊಂಡರು. ಬ್ರಿಟಿಷರ ಪರವಾಗಿದ್ದ (ಎನ್ನಲಾದ) ತುದಿಯಡ್ಡ ರಾಮಪ್ಪನನ್ನು ಶ್ರಾಂತಿಕಾರಿಗಳು ಕೊಂದರು. ಕಡಕಲ್ಲು ಪುಟ್ಟ ಗೌಡ ಮತ್ತು ಕುಂಚೆಡ್ಡ ರಾಮಗೌಡರ ನೇತೃತ್ವದಲ್ಲಿ ಇನ್ನೂರು ಜನರ ಒಂದು ತಂಡ ಕಾಸರಗೋಡಿನ ಕಡೆಗೆ



ಹೋಯಿತು. ಅವರು ತಮಗೆ ವಹಿಸಿದ ಕೆಲಸವನ್ನು ಅಚ್ಚುಕಟ್ಟಾಗಿ ನೆರವೇರಿಸುತ್ತಾ ಎಪ್ರಿಲ್ ಎರಡರಂದು ಕಾಸರಗೋಡು, ಮೂರರಂದು ಕುಂಬಳೆ, ನಾಲ್ಕರಂದು ಮಂಜೇಶ್ವರ ಈ ಊರುಗಳಲ್ಲಿದ್ದ ಖಜಾನೆ, ಸರಕಾರಿ ಕಚೇರಿಗಳನ್ನು ವಶಕ್ಕೆ ತೆಗೆದುಕೊಂಡು, ನೌಕರರಿಗೆ ಸಂಬಳ ವಿತರಿಸಿ, ತಮಗೆ ನಿಷ್ಕರಾಗಿರುವಂತೆ ತಾಕೀತು ಮಾಡಿ ಮಂಗಳೂರಿಗೆ ಐದರಂದು ತಲುಪಿದರು. ಅದೇ ವೇಳೆಗೆ ಕ್ರಾಂತಿಕಾರಿಗಳ ಮುಖ್ಯ ಸೈನ್ಯ ಬಂಟಿವಾಳ ಮಾರ್ಗವಾಗಿ ಮಂಗಳೂರಿಗೆ ಬಂದಿತ್ತು. ನಂದಾವರದ ಆರಸು ಲಕ್ಷಪ್ಪ ಬಂಗರಸನೂ ಕ್ರಾಂತಿಕಾರಿಗಳನ್ನು ಸೇರಿಕೊಂಡಿದ್ದನು.

ಇನ್ನೂರು ಜನರ ಎರಡನೆಯ ತಂಡ ಬಿಸ್ತೆ ಘಾಟಿಯ (ಸುಬ್ರಹ್ಮಣ್ಯದ ಸಮೀಪವಿದೆ) ಮಾರ್ಗವಾಗಿ ಮಡಿಕೇರಿಗೆ ಹೊರಟಿತು. ಆದರೆ ಈ ಸೈನ್ಯದ ಆಗಮನದ ವಿಷಯವನ್ನು ಮೊದಲೇ ಅರಿತಿದ್ದ ಬೋಪ್ಪ ದಿವಾನ ತನ್ನ ಸೈನ್ಯದೊಂದಿಗೆ ಅವರನ್ನು ಎದುರಿಸಿ ಚದುರಿಸಿದನು. ನಾಯಕರನ್ನು ಸೆರೆ ಹಿಡಿದನು. ಹೀಗೆ ಸೆರೆ ಸಿಕ್ಕಿದ ಮೇಲೆ ಕೊಡಗಿನ ಕ್ರಾಂತಿಕಾರಿ ಗುಡ್ಡೆ ಅಪ್ಪಯ್ಯನಿಗೆ ಮುಂದೆ ಗಲ್ಲಾ ಶಿಕ್ಷೆಯಾಯಿತು. ಕೊಡಗಿನವರು ಈ ಕ್ರಾಂತಿಯಲ್ಲಿ ಭಾಗವಹಿಸಲು ಹಿಂದೆ ಮುಂದೆ ನೋಡಿದುದಕ್ಕೆ ಕಾರಣ ಅವರಿಗೆ ಆಪರಂಪಾರ ಮತ್ತು ಕಲ್ಯಾಣ ಸ್ವಾಮಿಗಳ ಬಂಧನದ ವಿಚಾರ ತಿಳಿದಿದ್ದುದೇ ಆಗಿದೆ. ದಕ್ಷಿಣ ಕನ್ನಡದಲ್ಲಿ ನಾಯಕರಿಗೆ ಮಾತ್ರ ಆ ವಿಷಯ ತಿಳಿದಿತ್ತೇ ಹೊರತು ಜನರಿಗೆ ತಿಳಿದಿರಲಿಲ್ಲ.

ಕಲ್ಯಾಣಸ್ವಾಮಿ (ಪುಟ್ಟ ಬಸಪ್ಪ), ಕೆದಂಬಾಡಿ ರಾಮಯ್ಯಗೌಡ, ಬೀರಣ್ಣ ಬಂಟಿ ಮುಂತಾದವರಿಂದ ಮುಖ್ಯ ಸೈನ್ಯವು ಪುತ್ತೂರಿಗೆ ಬರುವಷ್ಟರೊಳಗೆ ಮಂಗಳೂರಿನ ಕಲೆಕ್ಟರ್ ಲೆಫ್ಟಿನ್ 161 ಮಂದಿ ಸೈನಿಕರೊಡನೆ ಅಲ್ಲಿಗೆ ಬಂದನು (ಮಾರ್ಚ್

31). ಎಪ್ರಿಲ್ ಎರಡರಂದು ಕ್ರಾಂತಿಕಾರಿಗಳು ಅಲ್ಲಿಗೆ ಬರುವುದನ್ನು ಕಂಡು ಅವನು ಅದೇ ರಾತ್ರಿ ಮಂಗಳೂರಿಗೆ ಪಲಾಯನ ಮಾಡಿದನು. ಕ್ರಾಂತಿಕಾರಿಗಳ ಸಂಖ್ಯೆ 1200 ರಷ್ಟಿತ್ತು ಎಂದು ದಾಖಲೆಗಳು ಹೇಳುತ್ತವೆ. ಕಲೆಕ್ಟರ್ ಲೆಫ್ಟಿನ್ ಎಪ್ರಿಲ್ 4 ರಂದು ಮಂಗಳೂರು ತಲುಪಿದನು. ಆದರೆ ಮಂಗಳೂರು ನಿರ್ಜನವಾಗಿತ್ತು. ಅಲ್ಲಿ ಉಳಿದಿದ್ದ ಜನರು ಬ್ರಿಟಿಷರಿಗೆ ಸಹಕಾರ ನೀಡಲು ನಿರಾಕರಿಸಿದರು.

ಎಪ್ರಿಲ್ ನಾಲ್ಕರಂದು ಮಂಗಳೂರಿನ ಯುರೋಪಿಯನ್ನರು ಮಂಗಳೂರಿನಿಂದ ಪಲಾಯನ ಮಾಡಲು ತೀರ್ಮಾನಿಸಿದರು. ಖಜಾನೆಯನ್ನು ತಮ್ಮೊಂದಿಗೆ ಒಯ್ಯಲು ನಿರ್ಧರಿಸಿದರು. ಆದರೆ ಖಜಾನೆಯನ್ನು ಕಂಟೋನ್‌ಮೆಂಟ್‌ಗೆ ಸಾಗಿಸಲು ಕೆಲಸಗಾರರು ಸಿಕ್ಕಲಿಲ್ಲ. ಬಹಳ ಕಷ್ಟದಿಂದ ಗೃಹಸ್ಥರೊಬ್ಬರ ಎತ್ತಿನಗಾಡಿಯಲ್ಲಿ ಖಜಾನೆಯನ್ನು ಅಲ್ಲಿಗೆ ಸಾಗಿಸಿದರು. ಯುರೋಪಿಯನ್ನರಲ್ಲ ಅಲ್ಲೇ ಸೆರೆ, 'ಕಷ್ಟದಲ್ಲಿರುವ' ಎಂದು ತಿಳಿಸುವ ಬಾವುಟವನ್ನು ಹಾರಿಸಿದರು. ಅದೃಷ್ಟವಶಾತ್ ಮುಂಬಯಿಯಿಂದ ಮದರಾಸಿಗೆ ಹೋಗುತ್ತಿದ್ದ ಬ್ರಿಟಿಷರ ಒಂದು ಹಡಗು ಅದನ್ನ ಕಂಡು, ಯುರೋಪಿಯನ್ನರನ್ನು ಹತ್ತಿಸಿಕೊಂಡು ಕಣ್ಣಾನೂರಿನಲ್ಲಿ ಇಳಿಸಿ ಹೋಯಿತು.

ಕ್ರಾಂತಿಕಾರಿಗಳು ಎಪ್ರಿಲ್ ಐದರಂದು ಮಂಗಳೂರನ್ನು ವಶಪಡಿಸಿಕೊಂಡರು. ಆ ದಿನಗಳಲ್ಲಿ ಕೆಲವು ಬೆಂಕಿ ಹಚ್ಚುವ ಪ್ರಸಂಗಗಳು, ದರೋಡೆ, ಲಾಟಿಗಳು ನಡೆದರೂ ಕ್ರಾಂತಿಕಾರಿಗಳು ಒಂದು ಸ್ಥಾಪಿತ ಸರಕಾರದಂತೆ ನಡೆದುಕೊಂಡರೆಂದು ಲೆಫ್ಟಿನ್‌ನ ವರದಿಗಳು ತಿಳಿಸುತ್ತವೆ. ಮೂಲ್ಕಿ, ಪಣಂಬೂರುಗಳಲ್ಲಿಯೂ ಲಾಟಿಗಳು ನಡೆದವು.

ಈ ಮಧ್ಯೆ ಲೆಫ್ಟಿನ್ ಎಪ್ರಿಲ್ ನಾಲ್ಕರಂದು ನೆರೆ



ನೊರೆಯ ಜಿಲ್ಲೆಗಳ ಬ್ರಿಟಿಷ್ ಸೈನ್ಯಗಳಿಗೆ ಸಹಾಯ ಕೋರಿ ಪತ್ರಗಳನ್ನು ಕಳುಹಿಸಿದ್ದ. ಕಣ್ಣಾನೂರು ಮತ್ತು ಮುಂಬಯಿಗಳಿಂದ ಬ್ರಿಟಿಷರ ಸೈನ್ಯಗಳು ಮಂಗಳೂರಿಗೆ ತಲುಪಿದವು. ಎಪ್ರಿಲ್ 16 ರಂದು ಬ್ರಿಟಿಷ್ ಅಧಿಕಾರಿಗಳು ಮಂಗಳೂರಿನಲ್ಲಿ ಸಭೆ ನಡೆಸಿದರು. ಕ್ರಾಂತಿಕಾರಿಗಳು ಬ್ರಿಟಿಷರ ಮರುದಾಳೆಯನ್ನು ನಿರೀಕ್ಷಿಸದೆ ಬೇರೆ ಬೇರೆ ಊರುಗಳಲ್ಲಿ ಸರಕಾರ ಸ್ಥಾಪನೆಗಾಗಿ ಪ್ರಯತ್ನನಡೆಸಿದ್ದರು. ಬ್ರಿಟಿಷರು ಮಂಗಳೂರಿನಲ್ಲಿ ಕ್ರಾಂತಿಕಾರಿಗಳ ಧ್ವಜವನ್ನು ಅತಿ ತಮ್ಮ ಧ್ವಜವನ್ನೇರಿಸಿದರು. ಅಲ್ಲಿಂದ ಪೂರ್ವಕ್ಕೆ ದಂಡಯಾತ್ರೆ ನಡೆಸಿ ಎಪ್ರಿಲ್ 29 ರಂದು ಬೆಳ್ಳಾರೆಯನ್ನು ವಶಪಡಿಸಿಕೊಂಡರು. ಅತ್ತ ಕೊಡಗಿನಿಂದ ಬೋಪ್ಪ ದಿವಾನನ ಸೈನ್ಯ ಬಂದು ಸುಳ್ಳವನ್ನು ವಶಪಡಿಸಿಕೊಂಡಿತು.

ಬಂಧನ-ಶಿಕ್ಷೆ

ಬ್ರಿಟಿಷರು ಸದರಿ ಕ್ರಾಂತಿ ನಾಯಕನನ್ನು ಬಿಡಿದು ಕೊಟ್ಟವರಿಗೆ ಬಹುಮಾನವನ್ನು ಸಾರಿ

ದರು. ಮೇ 13 ರಂದು ಕಲ್ಯಾಣಸ್ವಾಮಿ (ಪುಟ್ಟ ಬಸಪ್ಪ) ಮತ್ತಿತರ ನಾಯಕರನ್ನು ಬಂಧಿಸಲಾಯಿತು. ಅವರ ವಿಚಾರಣೆ ಮಂಗಳೂರಿನಲ್ಲಿ ನಡೆಯಿತು. ಲಕ್ಷಪ್ಪ ಬಂಗರಸನನ್ನು 25.5.1837 ರಂದು, ಉಪ್ಪಿನಗುಡಿ ಮಂಜು ಎಂಬವನನ್ನು 30 ರಂದು ಮತ್ತು ಕಲ್ಯಾಣಸ್ವಾಮಿ (ಪುಟ್ಟ ಬಸಪ್ಪ)ಯನ್ನು ಜೂನ್ 19 ರಂದು ಮಂಗಳೂರಿನ ಬಿಕರ್ನಕಟ್ಟೆಯಲ್ಲಿ ಗಲ್ಲಿಗೇರಿಸಲಾಯಿತು. ಬೀರಣ್ಣ ಬಂಟಿನಿಗೆ 'ಮರಣಾಂತ' ಶಿಕ್ಷೆ (?) ವಿಧಿಸಲಾಯಿತು. ಗುಡ್ಡೆ ಮನೆ ಅಪ್ಪಯ್ಯನನ್ನು ಮಡಿಕೇರಿಯಲ್ಲಿ ಗಲ್ಲಿಗೇರಿಸಲಾಯಿತು ಉಳಿದವರಿಗೆ ಆಜೀವ ಶಿಕ್ಷೆ, ಕೆಲವು ವರ್ಷಗಳ ಕಠಿಣ ಸಜೆಗಳನ್ನು ವಿಧಿಸಲಾಯಿತು. ಪುಟ್ಟಯ್ಯ, ಮುನೆಯಪ್ಪ, ಬಂಗಾರಿ ಹಾಗೂ ಮತ್ತಿಬ್ಬರು ವಿಚಾರಣಾಧೀನ ಪೈದಿಗಳಾಗಿದ್ದಾಗ (ಬಹುಶಃ ಪೊಲೀಸ್ ದೌರ್ಜನ್ಯದಿಂದ) ಸತ್ತರು. ವಿಚಾರಣೆಗೊಳಗಾಗಿ ಶಿಕ್ಷೆ ಪಡೆದವರ ಕೆಲವು ಹೆಸರುಗಳು ಹೀಗಿವೆ. ಪುಟ್ಟ ಗೌಡ,



ಕರ್ತು ಕುಡಿಯ, ಚೆಟ್ಟಿ ಕುಡಿಯ, ಮಣೇಗಾರ  
ನಾರ್ಣಪ್ಪ, ಪುಂಡಶೆಟ್ಟಿ, ವೆಂಕಟ ಅಮೀನ್, ವೇಕ್,  
ಪಟೇಲ ಶಂಕರನಾರಾಯಣ, ಅಣ್ಣಪ್ಪ, ತ್ಯಾಂಪಗೌಡ  
ಇತ್ಯಾದಿ.

ಬೋಪಣ್ಣ ಮತ್ತು ಕೊಡಗಿನ ವೀರರಿಗೆ ಬ್ರಿಟಿ  
ಷರು ಜಹಗೀರುಗಳನ್ನು, ಚಿನ್ನದ ಪದಕಗಳನ್ನೂ  
ನೀಡಿದರು. ದಕ್ಷಿಣ ಕನ್ನಡದ ಜನರಲ್ಲಿ ಅಷ್ಟು  
ಪ್ರಮಾಣದ ಕೋವಿಗಳಿದ್ದು ಅವರಿಗೆ ಆಶ್ಚರ್ಯ  
ವನ್ನುಂಟು ಮಾಡಿತ್ತು. ಮುಂದೆ ಆಯುಧಗಳ  
ನಿಷೇಧ ಕಾನೂನು ಮಾಡಿದಾಗ ಈ ಕಾನೂನು  
ಕೊಡಗಿನವರಿಗೆ ಅನ್ವಯ ಆಗುವುದಿಲ್ಲವೆಂದು  
ಆದೇಶ ಹೊರಡಿಸಿ ಬ್ರಿಟಿಷರು ಕೊಡಗಿನವರ  
ಉಪಕಾರವನ್ನು ಸ್ತಬ್ಧಗೊಂಡರು. ಈ ಸ್ವಾತಂತ್ರ್ಯ  
ಹೋರಾಟದ ನಂತರ ಬ್ರಿಟಿಷರು ದಕ್ಷಿಣ ಕನ್ನಡದ  
ಗೌಡ ಜನಾಂಗದವರಿಗೆ ಮತ್ತು ಸ್ಥಾನಿಕ ಬ್ರಾಹ್ಮಣ  
ರಿಗೆ ಹೆಚ್ಚಿನ ಅವಕಾಶಗಳನ್ನು ಕೊಡದೆ ಅವರ ಅವ

ನತಿಗೆ ಕಾರಣರಾದರೆಂಬ ಅಭಿಪ್ರಾಯವಿದೆ.


ಹೀಗೆ ಈ ದಕ್ಷಿಣ ಕನ್ನಡದ ಸ್ವಾತಂತ್ರ್ಯ ಸಮರ  
ಒಂದು ಮಹತ್ವದ ವಿದ್ಯಮಾನವಾಗಿದೆ. ಇದನ್ನು  
'ಕೊಡಗು-ಕೆನರಾ ಬಂಡಾಯ', 'ಕಲ್ಯಾಣಪ್ಪನ  
ಕಾಟಕಾಯಿ', 'ಅಮರ ಸುಳ್ಳದ ಸ್ವಾತಂತ್ರ್ಯ ಸಮರ'  
ಮುಂತಾಗಿ ತಮ್ಮ ತಮ್ಮ ಅರ್ಥೈಸುವಿಕೆಗೆ ಅನುಸಾರ  
ವಾಗಿ ಜನರು ಕರೆಯುತ್ತಾರೆ. ಸಾಹಿತಿ ನಿರಂಜನರು  
ಈ ಹೋರಾಟದ ವಸ್ತುವನ್ನಿಟ್ಟುಕೊಂಡು 'ಕಲ್ಯಾಣ  
ಸ್ವಾಮಿ' ಎಂಬ ಕಾದಂಬರಿಯನ್ನು ಬರೆದಿದ್ದಾರೆ.  
ಅವರು ಕಾದಂಬರಿ ಬರೆದಾಗ ಅವರಿಗೆ ಹೋರಾ  
ಟದ ಸಮಗ್ರ ಮಾಹಿತಿ ಲಭಿಸಿರಲಿಕ್ಕಿಲ್ಲ. ಈಗ ಈ  
ಬಗ್ಗೆ ಹಲವು ಲೇಖನಗಳು, ದಾಖಲೆಗಳು ಸಿಗುವ  
ದರಿಂದ ನಾವು ಇದನ್ನು ಸ್ಪಷ್ಟ ಬೆಳಕಿನಲ್ಲಿ ಕಂಡು,  
ಸರಿಯಾದ ಹೆಸರಿನಿಂದ ಕರೆಯಬಹುದಾಗಿದೆ.

-(ಸಹಾಯ: ಪ್ರಭಾಕರ ನೀರ್‌ಮಾರ್ಗ)

## ಕಂಪಿನೋಲೆ

ಕುಸುಮ ಕನ್ನೆ  
ಕಳುಹಲು "ಕಂಪಿನೋಲೆ"....  
ಓಗೊಟ್ಟು ಬಂದಾ...."ನಲ್ಲಾ"  
ಬೀರಿತಲ್ಲಾ....  
ಇಡೀ....ಹೂದೋಟ  
ಸಾರ್ಥಕತೆಯ ನೋಟ!

\* ಪೂರ್ಣಿಮಾ ಆಗುಂಬೆ



# ಚಿಕಿತ್ಸಾ ನಾಸ್ತಿ ನಿಷ್ಫಲಾ

ಒಂದು ಸಾಯಂಕಾಲ ನಾನು ನನ್ನ

ಚಿಕಿತ್ಸಾಲಯದಲ್ಲಿ ಕಾರ್ಯನಿರತನಾಗಿ  
ದ್ವಾಗ ಗಂಭೀರ ಸ್ಥಿತಿಯಲ್ಲಿದ್ದ ಪಕ್ಕದ  
ಹಳ್ಳಿಯ ಸಾಧಾರಣ, ಅರವತ್ತು ವರ್ಷದ  
ರೋಗಿಯೊಬ್ಬನನ್ನು ಕರೆತಂದರು. ಅವರ  
ಬಾಯಿಯಲ್ಲಿ ಮುಂದಿನ ಮೇಲಿನ  
ಸಾಲಿನ ನಾಲ್ಕು ಕೃತಕ ಹಲ್ಲುಗಳ ತುಂಡು  
ಅದು ಹೇಗೋ ಜಾರಿ ಹೋಗಿ ಉಸಿರಾ  
ಟದ ನಲಿಕೆಯಲ್ಲಿ ಸಿಕ್ಕಿ ಹಾಕಿಕೊಂಡಿತ್ತು.  
ವೃದ್ಧರು ಉಸಿರಾಡಲು ಪಡುತ್ತಿರುವ  
ಸಂಕಟವು ಗಾಬರಿ ಹುಟ್ಟಿಸುವಂತೆ  
ಆಗಿತ್ತು. ರೋಗಿಯ ತುಟಿಗಳು ಹಾಗೂ  
ನಾಲಿಗೆ ನೀಲವರ್ಣಕ್ಕೆ ತಿರುಗಿದ್ದವು.

ಕೂಡಲೆ ಅವರ ಗಂಟಲನ್ನು ಪರೀಕ್ಷಿಸಿದೆ. ಆ  
ಕೃತಕ ಹಲ್ಲುಗಳ ತುಂಡು ಅವರ ಶ್ವಾಸನಲಿಕೆಯಲ್ಲಿ  
ಸಿಕ್ಕಿ ಹಾಕಿಕೊಂಡಿತ್ತು. ಅದರ ಸ್ವಲ್ಪ ಭಾಗವು  
ಮಾತ್ರ ಕಾಣಿಸುತ್ತಿತ್ತು. ಅದನ್ನು ತೆಗೆಯುವುದು  
ನನ್ನಿಂದ ಆಗಲಾರದು ಎಂದು ನಿರ್ಧರಿಸಿದೆನು.  
ಅದನ್ನು ತೆಗೆಯುವ ಪ್ರಯತ್ನ ಮಾಡುವ ಮುಂದೆ  
ಸ್ವಲ್ಪ ಹೆಚ್ಚು ಕಡಿಮೆಯಾಗಿ ಅದು ಜಾರಿದರೆ  
ಶ್ವಾಸೋಚ್ಚ್ವಾಸವು ಪೂರ್ಣ ನಿಂತು, ಅವರು  
ಮರಣ ಹೊಂದುವ ಭೀತಿಯು ಇದ್ದಿತು. ನಾನು  
ವಿದ್ಯಾರ್ಥಿಯಾಗಿದ್ದಾಗ ಪ್ರತ್ಯಕ್ಷವಾಗಿ ನೋಡಿದ  
ಘಟನೆಯ ನೆನಪಾಯಿತು. ಆರೇಳು ವರ್ಷ  
ಮಗುವಿನ ಗಂಟಲದಲ್ಲಿ ಕೈ ಗುಂಡಿಯೊಂದು  
ಸಿಕ್ಕಿಹಾಕಿಕೊಂಡಿತು. ಎಕ್ಸ್‌ರೇ ಕೋಣೆಯಲ್ಲಿ

